



Mugu hugsa seg væl um

Vit hava spurt landsstýrismannin í fiskivinnumálum, Jacob Vestergaard, hvussu hann sær støðuna, nú ikki er óhugsandi, at fiskiflotin verður lagdur

Hvørjar vónir hevir tú um, at reiðarar og manningarfeløg fara at semjast?

- Tað er trupult at meta um, men tað letur til, at trupult verður at koma undir land við einum nýggjum sáttmála. Reiðarar tykjast vilja hava broytingar, men tað er sjálvsagt ógjørligt at siga, hvussu hart partarnir fara at koyra tað.

Hvat fer eitt møguligt verkfall/ verkban i fiskiflotinum at merkja?

- Eitt møguligt verkfall ella verkban er sera álvarsamt. Tað er sjálvandi ein álvarsom støða, tá verkfall er í eini so stórar høvuðsvinnu, sum okkara fiskivinna er, og tí er at vóna, at partarnir – so ella so – finna fram til semju.

Hevir tú nakra áheitan á partarnar í trætuni?

- Eg vóni bara, at báðir partar – reiðarar og manningarfeløg – skilja álvaran í støðuni og hugsa seg væl um, áðrenn fiskiskipaflotin við verkfalli ella verkban verður lagdur. Partarnir noyðast at loysa trupulleikarnar í felag, og vit kunnu bara vóna, at funnið verður fram til semju, soleiðis at fiskiskipaflotin ikki verður lagdur, sigur landsstýrismaðurin.

Eingin oljufepur í Grønlandi

Vissa. Grønland verður ikki eitt arktiskt Kuwait. Tað vissar grønlandski landsstýrisformaðurin um, eftir at hava verið á almennari vitjan í Noregi

Jan Müller

Norska umsitingin av olju er ein fyrimynd fyri Grønland. Hetta sigur grønlandski landsstýrisformaðurin Kubik Kleist við norska blaðið Stavanger Aftenblad undir eini almennari vitjan hjá grønlandskum politikarum og vinnulívsfólki í Noregi.

Amerikanskar metingar vilja vera við, at Grønland goymir eins stórar nøgdir av olju og gassi sum tær, ið higartil eru funnar á norska

landgrunninum. Kortini hevir grønlandski landsstýrisformaðurin bæði bein á jørðini og minnir á, at grønlandingar sláa kalt vatn í blóðið, tá tað snýr seg um framtíðar oljuvinnu. Grønlandingar hava ongan skund og eru tolnir.

Kubik Kleist sigur við norska blaðið, at oljufepur er mest at finna í donskum fjølmíðlum. –Vit grønlandingar hava lært at vera tolnir, og higartil veit eingin, um tey fund, sum eru gjørd, eru lønandi. Men tað finst



Grønlandski landsstýrisformaðurin Kubik Kleist

eitt ávíst bjartskygni leggur hann aftrat og vísir á, at grønlandska oljuævintrið er fyribils einans eitt ævintrið, men verður olja funnin er tað sjálvandi ein stór avbjóðing. Hann sigur, at Grønland hevir nógv at brúka oljupengar til. Umleið helvtin av figgjarlógini í Grønlandi kemur úr Danmark. Haraftrat er stórus tørvur á at byggja út skúla-verkið, heilsuverkið og undirstøðukervið. Einans 40% av grønlandingum hava í dag eina útbúgving sigur

Kleist, sum eisini heldur, at grønlandska samfelagið tørvar fleiri bein at standa á. Í dag er fiskivinnuna høvuðsvinnan.






-Fyri okkum í Grønland er Norra á nógvum økjum ein fyrimynd, bæði tá tað snýr seg um krøv til trygd og til umsiting av oljupengunum, og fara vit at stovna ein olju-grunn, um nógv er til av olju.

Kubik Kleist sigur við blaðið, at tað er lítil vandi fyri, at Grønland endar sum eitt nýtt Kuwait. Tað verða ikki nøkur fá, sum koma at

eiga ríkidømið, sum skal umsitast til felags besta vissar hann um.


Grønlandski landsstýrisformaðurin hevir saman við oljumálaráðharranum og embætisfólki vitjað í Oslo og Stavanger. Tey hittu Jens Stoltenberg forsætisráðharran og Jonas Gahr Støre uttanríkisráðharran og vórðu eisini til audiens hjá Harald kongi. Í Stavanger varð vitjað hjá Statoil, har eitt nú føroyski stjórin í Statoil, Rúni M. Hansen var vertur.

jan@socialurinn.fo



Hitalagið kring knöttin

Nuuk	--	Tromsø	-2	Moskva	-7	Athen	14
Reykjavík	4	Bergen	0	Berlin	1	Beijing	0
Tórshavn	3	Oslo	-1	Paris	3	New Dehli	14
Lerwick	1	Stokkhólm	-5	Madrid	10	Bangkok	32
Aberdeen	2	Keymannah.	1	Róm	13	Sydney	--
London	3	Helsinki	-10	Malorca	12	New York	10



VESTFALLSKYRRINDI

Dagur	Suðuroyar-/Vágafirði	Skúvoyar-/Skopunarfirði	Hestfirði/Sundalagnum	Vestmanna-sundi	Mykines-firði	Nólsoyar-firði	2 fj. í LS úr Mjóvanesi	Leirvíksfirði/Haraldssundi	Kalsoyar-/Svínoyarfirði	Hvanna-sundi	Fugloyar-firði
	fp. sp.	fp. sp.	fp. sp.	fp. sp.	fp. sp.	fp. sp.	fp. sp.	fp. sp.	fp. sp.	fp. sp.	fp. sp.
17. jan.	04:13 16:39	03:13 15:39	03:28 15:54	06:13 18:39	07:13 19:39	02:28 14:54	01:28 13:54	04:28 16:54	05:28 17:54	03:58 16:24	05:13 17:39
18. jan.	05:05 17:31	04:05 16:31	04:20 16:46	07:05 19:31	08:05 20:31	03:20 15:46	02:20 14:46	05:20 17:46	06:20 18:46	04:50 17:16	06:05 18:31
19. jan.	05:58 18:20	04:58 17:20	05:13 17:35	07:58 20:20	08:58 21:20	04:13 16:35	03:13 15:35	06:13 18:35	07:13 19:35	05:43 18:05	06:58 19:20
20. jan.	06:43 19:08	05:43 18:08	05:58 18:23	08:43 21:08	09:43 22:08	04:58 17:23	03:58 16:23	06:58 19:23	07:58 20:23	06:28 18:53	07:43 20:08
21. jan.	07:33 19:56	06:33 18:56	06:48 19:11	09:33 21:56	10:33 22:56	05:48 18:11	04:48 17:11	07:48 20:11	08:48 21:11	07:18 19:41	08:33 20:56

Kelda: Almanakin 2011